

NDỤ EMERIRIEMERI NKE ONYE EZIOMUME ONWEONYE

Ndi Rom 7:1-25

IHEÒMÙMÙ 386

Nke Ndi etiti

AMAOKWU IBUN'ISI: “Ya mere O buru na onye o bula di nime Kraist, o bu onye ekere ohu: ihe ochie agasiwo; le, ha aghowo ihe ohu” (2 Ndi Korint 5:17).

Eziolu Di Icheiche

Otu mmadu nime uwa choro ibi ezi ndu. Ufodu mgbe ndi ogaranya gaenye otutu ego ha igbali ime ka ndu di mfe nye ndiozo. Ufodu mmadu adighieme omume imara nani onweha n'ihe banyere oge na ike ha, ha gaalusị kwa olo ike, nanaanaghị ugwoolu, inyere onye no na mkpa aka. Ufodu naalolu n'ulo choro, wee chee na ha naejere Chineke ozi. Ma ihe niile a ezughị ijikere mmadu maka Eluigwe, o buru na agbanweghi obi.

Mgbe amuru nwanta, udi mmehie naadi nime ya. Omume nke iwe na isiike gaaputa mgbe o ka di ntakiri. Mkpuru ojo o ka ekwuru ihe banyere ya na Baijul dika udi nke anuru, o biakwasikwara mmadu niile mgbe Adam mehiere n'Ogige. Naagbanyeghi otu mmadu nwereike igbali ijigide onweya mgbe o tolitere, udi nke mmehie ahụ ka di nime.

Nime arọ olenaole mbu nke ndu nwata, adighi aguru ya ihejoro o mere. Enwereike agwabeghi ya iwu niile nke Chineke; maobu obuna o buru na agwawo ya, o nwereike o nwebeghi mmetuta nke ibuaro nke mmehie. Nke a naakwa ihe inye Iwu nke Chineke mere mmadu niile n'otu n'otu.

Imara Mmehie

Pol Onyeozu kwuru si na mgbe o naadighi iwu nke kwuru si, “Gi enwela anya-uku,” na ya enweghi amamikpe n'ihu anyaukwu. Ma mgbe ya mutara ihe iwu bu, wee mebie ya, ya wee nwee amamikpe. “O bu n'aka iwu ka nmazu nke mmehie sitere” (Ndi Rom 3:20).

Iwu Iri ahụ Chineke nyere Ndi Israel n'Ugwu Sainai weputara nkeoma ihe bu ihejoro. Agwara ha si, “Gi emela. ...” Ma o dighi ike di n'Iwu ahụ idebe ndi ahụ ka ha ghara ime ihejoro.

Onye anaazoputabeghi nwere nnoo ike weewe nke ukwu, ma emesja ihere eme ya nke ukwu na o gaekpebi na ya agaghiewe kwa iwe ozo. O matara na o jorojoro, ebe o naachọ kwa ime ezi ihe, o kpebie na ya agaghị ewekwa iwe ozo. Ma mgbe ozo ihe naagazighi kwa nkeoma, iwe ahụ naebili kwa. O pughi inyere onweya aka. Obi ya juputara na mmehie.

O di otutu ndiori chororo irapu izuori; ma mgbe ha nwetara ohere di mfe iwere iheozo, ha apughi iguzogide izuori. Ochicho nke ime ihejoro naadi mgbe niile. Ndiozo nwere nsogbu di otu a n'ikwuoku ugha.

Obuna o di ndi naagbali ibu NdiKraist ebe mmehie di n'obi ha. Ha nwereike ghara ime mmehie o bula putara ihè nke gaama ha ikpe n'iru ndiozo, ma ihe ojoro ka di n'obi. Ma ezi ihe ma ihe ojoro di nime ha naachọ ichi. Ndi di otu a adighi enwe obiuto.

“Ezi” ndia, ndi naagbali imeri mmehie naenweghi Jisus nime obi ha, ka anaemeri mgbe niile. Ha naario Chineke ka o gbaghara mmehie ha, ma emesja ha emee kwa otu ihe ahụ ozo. Mgbe ha choro ime ezi ihe, ihe ojoro ka ha naeme. Ha naamu Okwu Chineke, ma ka ha naamuta ihe bu uche Chineke karja ka ihemgbu ha naabanwanye n'ihu na ha apughi ibindu rue ogo ihe Baijul naakuzi. Ha aghaghị isoro Pol kwue si, “Madu nke hujuru anya ka mu onwem bu!”

O dighi Amamikpe Di

Ufodu mmadu naagwa anyi na Onyeozu ahụ naakwa onweya dika onye azoputara mgbe o dere Ndi Rom 7. Ma ole otu nhujanya na amamikpe ra otu a gaeji di na ndu nke nwoke amuworo ohu? Lee otu okwu ya si di iche n'isi nke naesoni, mgbe amuworo ya ozo! “Ya mere ugbu a o digh amam-ikpe o bula diri ndi no nime Kraist Jisus (ndi na-eje ije o bugh dika anu-aru si choo, kama dika Muo Nso choro)” (Ndi Rom 8:1). Ugbu a o nwere obiuto. Ugbu a o puru imeri ihe ojoro. Adighi ama kwa ya ikpe ozo n'ihu mmehie -- n'ihu na o dighieme mmehie. “Ayị matara na onye o bula nke amuworo site na Chineke adigh-emehie.” (I Jon 5:18).

Iwu ahụ nke mere ka o mara ihe naezighiezi naebu ikpe onwu: “Mee ma-obu nwua” Ma ginị game o buru na mmadu apughi “ime”? Pol siri: “Ihe ahu edeworo n'akwukwo nēgbu egbu, ma Mo ahu nēnye ndu”

(2 Ndi Kòrint 3:6). Mgbe Jisòs gbaghara mmehie niile anyị, Ọ naenye anyị ike ime uche Ya. Anyị naenwere onweanyị site n'òbùbùonụ nke onwụ ebighịebi.

Jisòs sịrị: “Nke amuworo site n'anuru bu anuru; nke amuwokwa-ra site na Mọ Nso bu Mọ. Ka ọ ghara iju gi anya na M'siri gi, Aghaghị imu unu ọzọ” (Jọn 3:6, 7). Òmùmụ ọhụ ahụ naagbanwe obi. Mgbe ahụ anyị wee nwee udo nime obi. Mmụọ ahụ naagba kwa àmà na anyị bụ ụmụ Chineke. Anyị náamalite ndụ ọhụ. Jọn Onyeozị kwukwara sị “Nime nka ka ayi mara na ayi nānọgide nime Ya, na Ya onwe-ya nānọgide kwa nime ayi, n'ihì na Ọ nyewo ayi ufodu nime Mọ nke Ya” (I Jọn 4:13).

Anwụrụanwụ N'ebe Iwu Dị

Pọl Onyeozị kọwara ihe ukwu dị iche dị n'etiti ndụ onye náagbalị idebe Iwu náenweghị nzọpụta, na ndụ mmeri nke OnyeKraist. O ji ya tūnyere ọnọdụ ọlụludinwanwunye. Dịka òzízí nke Baibụl si dị, ọlụludinwanwunye aghaghị idigide ka ndụ ra. “N'ihì nka ka nwoke gārapu nna-ya na nne-ya, rapara n'aru nwunye-ya; ha abua ewe ghọ otù anuru. Ya mere ha abugh kwa madu abua ọzọ, kama ọbu otù anuru” (Matiu 19:5, 6). Ọ buru na Chineke naahụ nwoke na nwunye ya dika “otù anuru,” apughị iji iwu obodo kewaa ha n'iru Ya. Ma ọ buru na otù onye nwụọ, ọ dighi kwa ihe ọ bula ọzọ puru ijikota ha. Onye nke foderu nweere onweya site ná mkwà nke ọlụludinwanwunye ahụ.

Ndị Farisii (ndị-okpukpé Juu nke oge Pọl) gbalisiri ike idebe ụdị nke ochie na ememe niile nke Iwu. Ọbuná mgbe ha ghosiri NdịKraist, ufodu mgbe ufodu nime ha naechè na ha aghaghị ime ememe ufodu. Pọl siri na mgbe amuru ha ọzọ ha bu ndi nwuruanwu n'ebe Iwu di, ya mere iwu ejighi ha idebe usoro niile ahụ; ọbuná dika di maobu nwunye nwere onweya site ná mkwà nke ọlụludinwanwunye ọ buru na onye nkeozo anwụ.

Iji Ihe Anaahụanya Mee Iheàtù

Isiokwu nke a banyere Iwu naaputa si na mgbe rue na mgbe. Mgbe Pọl degaara Ndị Galetia akwukwo, ọ gwara ha na Iwu ahụ bu onyeozizi ikuru ha bjakwute Kraist. Udi na ememe niile ahụ buru ihe anaahụanya eji mee iheàtù nke naagwa ha banyere Jisòs. Ihe ichuàjà niile ebuworo kwa ubochi naatu Jisòs aka bu onye gaanwu otu ubochi dika Nwaaturu nke Chineke. Ememe niile nke ime ka adi ocha -- otutu isa uwe na afere, isaarù, idebe onweha puo n'ebe ihe naadighi nsọ di -- bu ihe anaahụanya eji mee iheàtù nke naakuziri ha ka ha wezuga onweha n'ebe mmehie di, na ime ka obi ha di ocha.

Aghaghị ime ka obi anyi di ocha site n'Ọbara Jisòs, ọ bughị site n'udi nke iji anumanu chuoaja. “Asi na ọbara nke ewu na nke oké-ehi, na ntu nke nwa-agboghohi, mgbe ọ nefesa ndi emeruworo emeru, nedo madu nsọ ime ka anuru-ha di ocha: ọbara Kraist, Onye sitere n'aka Mọ ebigh-ebi che Onwe-ya natagh uta n'iru Chineke, gesi ana ghara ime akonau-uche-ayi ka ọ di kari ocha nke-uku ri nne pua n'olu nile nwuru anwu ikpere Chineke di ndu?” (Ndi Hibru 9:13, 14).

Ndi Ekere Ohu

Okpukpé nke NdịKraist bu okpukpé naesite n'obi. Aghaghị igbanwe obi, sachapu kwa mmehie niile, ọ buru na anyi gaabu ndi Jisòs gaanabata. Ọ dighi otu ọ bula ememe nke okpukpé ra nke gaeme ka enweta iruoma nke Chineke ọ buru na Mmụọ Chineke nke naeme ka anyi buru ndi ekere ohu nime Kraist Jisòs adighi nime ya. “Ya mere ọ buru na onye ọ bula di nime Kraist, ọ bu onye ekere ohu: ihe ochie agasiwo; le, ha aghowo ihe ohu” (2 Ndi Kòrint 5:17).

Jọn Onyeozị ji ndu ohu ahụ tūnyere nke ochie site n'ikwu si: “Ayị onwe-ayị matara na ayi esitewo n'onwu ba ná ndu” (I Jọn 3:14). O kwukwara si: “Onye ọ bula nke amuworo site na Chineke adigh-emehie” (I Jọn 5:18), Ọ dighi kwa ụdị oké mgbalị di dika nke Pọl kwuru banyere ya mgbe ọ siri: “Ezi ihe nke m'nachọ ka m'nebegh: kama ihe ojo nke m'nachogh, ihe ahu ka m'nebe” (Ndi Rom 7:19). Nke ahụ bu ndu ochie. Nime ndu ohu anyi naebi dika Jọn dere: “N'ihì na ihe ọ bula nke amuworo site na Chineke nēmeri uwa: nka bu kwa nmeri nke meriworo uwa, bú okwukwe-ayi” (Jọn 5:4).

AJUJU DỊ ICHEICHE

- 1 Gịnị mere nwata ntakịrị ji egosiputa iwe na isiike?
- 2 Gịnị mere eji nye Iwu ahụ?
- 3 Òlee ụdị mmetụta ndị náagbalị ịbụ ndịKraist náenweghị mgbanwe nke obi naenwe?
- 4 Gịnị ka Pọl kwuru banyere amamikpé, mgbe azọputasịworo ya?
- 5 Òlee otú anyị si amata mgbe azọputara anyị?
- 6 Rue ole mgbe ka ọlụlụdinanwunye naadigide irè?
- 7 Kpọọ aha ụfọdụ ememe nke Testament Ochie nke bụ ihe anaahụanya eji meere anyị iheàtù.
- 8 Site na gịnị ka anaasacha obi anyị?
- 9 Gịnị bụ aha Pọl ji kowaa onye dị “nime Kraist”? (2 Ndi Kọrint 5:17).
- 10 Òlee otú anyị pụrụ isi merie ụwa?